

Огласи

- Утврди дека се исполнети условите за вклопување на бесправниот објект во урбанистичко- планската документација согласно стандардите за вклопување на бесправните објекти во урбанистичко- планската документација.

- Издаде Урбанистичката согласност УП1 бр.12860 од 6.9.2022 год. издадена од Општина Гази Баба;

- Доказ за платен надоместок за утврдување на правен статус: Уплатница на надоместок за уредување на правен статус од 11.3.2022 година.

Градоначалникот на Општина Гази Баба, по разгледување на приложената документација, извршениот увид на лице место, увидот во урбанистичката согласност, констатира дека се исполнети условите за донесување на решение за утврдување на правен статус на бесправниот објект.

Врз основа на гореизнесеното се одлучи како во диспозитивот на ова решение.

Упатство за правно средство:

Против Решението на Градоначалникот на Општина Гази Баба за утврдување на правен статус на бесправен објект, може да се изјави жалба во рок од 15 дена од денот на приемот на решението, до органот на државната управа надлежен за вршење на работите од областа на уредување на просторот.

Таксата согласно со Законот за административни такси со износ од 250 денари е наплатена и приложена со барањето.

Општина Гази Баба
Градоначалник,
Бобан Стефковски, с.р.
(145)

КОНКУРСИ

МИНИСТЕРСТВО ЗА ПРАВДА

КОНКУРС
ЗА ИМЕНУВАЊЕ НА ИЗВРШИТЕЛИ

Врз основа на членовите 34 и 74 од Законот за извршување („Службен весник на Република Македонија“ бр. 72/16, 142/16, 233/18 и 14/20), Министерството за правда распишува Конкурс за именување на извршители за:

- подрачјето на Основниот суд Прилеп и Основниот суд Крушево – еден извршител на местото на извршителот Славе Кромидоски од Прилеп,

- подрачјето на Основниот кривичен суд Скопје и Основниот граѓански суд Скопје – еден извршител на местото на извршителот Благојче Кипровски од Скопје и

- подрачјето на Основниот суд Гостивар и Основниот суд Кичево – еден извршител на местото на извршителот Ненад Миноски од Гостивар.

1. Кандидатот за извршител треба да ги исполнува условите предвидени во членот 33 од Законот за извршување („Службен весник на Република Македонија“ бр. 72/16, 142/16, 233/18 и 14/20), и тоа:

1. да е државјанин на Република Северна Македонија;

2. да е деловно способно и да има општа здравствена способност, што се докажува со уверение издадено од надлежна здравствена установа од областа на медицина на трудот;

3. да е дипломиран правник со завршено четиригодишно високо образование на правни студии или дипломиран правник со стекнати 300 кредити на правни студии според Европскиот кредит-трансфер систем (ЕКТС);

4. да има положено правосуден испит;

5. да има положен испит за извршител;

6. да има работно искуство на правни работи најмалку пет години по завршувањето на правни студии VII/I степен или 300 кредити на правни студии според Европскиот кредит-трансфер систем (ЕКТС);

7. активно да го владее македонскиот јазик;

8. да не е осуден со правосилна судска одлука на безусловна казна затвор над шест месеци, или да не му е изречена казна забрана за вршење на професија, дејност или должност;

9. да даде изјава пред нотар дека ќе обезбеди опрема и простор кои се потребни и соодветни за вршење на извршни работи и

10. да даде изјава пред нотар за својата имотна состојба, со сите последици од давање на лажен исказ.

2. Заинтересираните кандидати кон пријавата треба да приложат: кратка биографија, уверение за државјанство, уверение за деловна способност, лекарско уверение за општата здравствена состојба издадено од надлежна здравствена установа од областа на медицина на трудот кое не е со изминат рок од 12 месеци, диплома за завршен правен факултет, уверение за завршен правен факултет, доказ за работно искуство односно потврда за работно искуство на правни работи по завршување на правни студии, уверение за положен испит за извршител, уверение за положен правосуден испит, уверение за неосудуваност, уверение дека не му е изречена казна забрана за вршење на професијата извршител, изјава заверена кај нотар дека ќе обезбеди опрема и простор кои се потребни и соодветни за вршење на извршните работи и изјава заверена кај нотар за својата имотна состојба.

3. Рокот за пријавување на заинтересираните кандидати е 15 дена, сметано од денот на објавување на Конкурсот во „Службен весник на Република Северна Македонија“.

4. Пријавите со прилози (во оригинал или фотокопии заверени кај нотар) со кои се докажува дека се исполнети условите за именување на извршител, предвидени во членот 33 од Законот за извршување („Службен весник на Република Македонија“ бр. 72/16, 142/16, 233/18 и 14/20), се поднесуваат писмено до Комората на извршители на Република Северна Македонија.

5. Извршителот кој ќе биде именуван на местото на извршителот чија должност престанала ќе ги преземе предметите и ќе продолжи со работа во канцеларијата на извршителот чија должност престанала.

Министер за правда,
д-р Никола Тупанчески, с.р.

ЈАВНИ НАБАВКИ

ОГЛАС
ЗА ЈАВНА НАБАВКА

Број на оглас: 00006/2023

ДЕЛ I: ДОГОВОРЕН ОРГАН

I.1) Податоци за договорниот орган

I.1.1) Назив на договорниот орган: ЈЗУ Институт по белодробни заболувања кај децата Козле Скопје

I.1.2) Адреса: Нас.Козле б.б.

I.1.3) Град и поштенски код: Скопје - 1000